

खबर संक्षेप

ब्लाक कांग्रेस कमेटी की बैठक आयोजित

कवर्धा। पण्डरिया ब्लाक कांग्रेस को और बेहतर मजबूत बनाने के विषय में चर्चा के लिए बैठक आयोजित की गई। बैठक में जिला कांग्रेस कमेटी अध्यक्ष नवीन जायसवाल, ब्लाक कांग्रेस कमेटी के अध्यक्ष घनश्याम साहू उपस्थित थे। जिलाध्यक्ष श्री जायवाल ने उपस्थिति कार्यकर्ताओं व पदाधिकारियों को आवश्यक दिशा निर्देश देते हुए संगठन को मजबूत करने की बात कही। बैठक में गुरुदत्त शर्मा, शुभाषपुरी गोस्वामी, शारदा सोलवानी, शालनी लहरे, प्रकाश महाराज, सुजीत कुम्भकार, खोवारा भास्कर आदि उपस्थित थे।

उप मुख्यमंत्री विजय शर्मा ने ग्राम जैतपुरी को दी 2.98 करोड़ रुपए के नवीन विद्युत उपकेंद्र की बड़ी सौगात

हरिभूमि न्यूज >>> कवर्धा

रामनवमी के शुभ अवसर पर प्रदेश के उप मुख्यमंत्री विजय शर्मा ने कबीरधाम जिले के ग्राम जैतपुरी में विद्युत व्यवस्था को सुदृढ़ करने की दिशा में एक बड़ी सौगात देते हुए 2 करोड़ 98 लाख रुपये की लागत से निर्मित होने वाले 33/11 केव्ही, 5 एमवीए क्षमता के नवीन विद्युत उपकेंद्र का विधिवत भूमि पूजन कर निर्माण कार्य का शुभारंभ किया। इस उपकेंद्र के स्थापित होने से जैतपुरी सहित आसपास के 12 गांवों के करीब 1 हजार 750 से अधिक उपभोक्ताओं को सीधा लाभ मिलेगा और उन्हें गुणवत्तापूर्ण, नियमित एवं निर्बाध विद्युत आपूर्ति उपलब्ध हो सकेगी। वर्षों से लो वोल्टेज, बार-बार बिजली बाधित होने और लंबी फ्रीडर लाइन की समस्या से जूझ रहे क्षेत्रवासियों को राहत मिलेगी। इस दौरान उप मुख्यमंत्री ने ग्राम जैतपुरी में 5 लाख 20 हजार रुपए के सीसी रोड निर्माण की घोषणा की। उप मुख्यमंत्री विजय शर्मा ने कहा कि मुख्यमंत्री विष्णुदेव साय के नेतृत्व में सरकार गांव

2.98 करोड़ रुपए की लागत से होगा निर्माण



और वनांचल क्षेत्रों के विकास पर भी पूरा ध्यान दे रहे हैं। उन्होंने बताया कि यह नया बिजली उपकेंद्र बनने से क्षेत्र में बिजली की समस्या दूर होगी और

विकासखंड कवर्धा के ग्राम जैतपुरी में नवीन 33/11 केवी विद्युत उपकेंद्र का निर्माण कार्य प्रारंभ होने से क्षेत्र के समग्र विकास को नई गति मिलेगी और क्षेत्रवासियों के लिए सुविधाओं का विस्तार करेगा। ग्राम जैतपुरी में लगभग 2 करोड़ 98 लाख रुपए की लागत से उपकेंद्र का निर्माण किया जाएगा। इसमें 5 एमवीए क्षमता का पावर ट्रांसफार्मर स्थापित किया जाएगा, जिससे क्षेत्र में विद्युत आपूर्ति की क्षमता बढ़ेगी।

12 गांवों को मिलेगा सीधा लाभ

ग्राम जैतपुरी में स्थापित होने वाला यह नया विद्युत सबस्टेशन क्षेत्र की बिजली व्यवस्था को मजबूत करेगा। इसके माध्यम से जैतपुरी, सिंघनपुरी, लालपुर, तारो, खैरबाना, धनडबरा, बटालियन, मंडलाकोना, हाथीडोब सहित कुल 12 गांवों को सीधा लाभ मिलेगा, जहां लंबे समय से लो वोल्टेज और अनियमित बिजली की समस्या बनी हुई थी। इस उपकेंद्र से उपभोक्ताओं को लाभ मिलेगा और क्षेत्र में नियमित, गुणवत्तापूर्ण एवं निर्बाध विद्युत आपूर्ति सुनिश्चित हो सकेगी।

विकास तेजी से बढ़ेगा। अब लोगों को लो-वोल्टेज और बार-बार बिजली जाने की परेशानी से राहत मिलेगी। इस परियोजना के पूरा होने के बाद बिजली व्यवस्था स्थायी रूप से बेहतर हो जाएगी। उप मुख्यमंत्री विजय शर्मा ने बताया कि इस उपकेंद्र में 5 एमवीए क्षमता का पावर ट्रांसफार्मर स्थापित किया जाएगा तथा यहां से 3 अलग-अलग 11 केवी फीडर निकाले जाएंगे, जिससे आसपास के 12 गांव सीधे तौर पर लाभान्वित होंगे। इस व्यवस्था से क्षेत्र में वोल्टेज की समस्या दूर होगी, जिससे किसानों को विशेष रूप से राहत मिलेगी और कृषि कार्य के लिए निर्बाध विद्युत आपूर्ति सुनिश्चित हो सकेगी। इस दौरान उन्होंने प्रधानमंत्री आवास योजना के तहत आवास निर्माण की जानकारी दी। इस अवसर पर जिला पंचायत अध्यक्ष ईश्वरी साहू, पुलिस जवाबदेही प्राधिकरण सदस्य भगत पटेल, नितेश अग्रवाल, जिला पंचायत उपाध्यक्ष कैलाश चंद्रवंशी, जनपद उपाध्यक्ष नंद श्रीवास, लोकचंद्र साहू सहित अन्य जनप्रतिनिधि, अधिकारी एवं बड़ी संख्या में ग्रामवासी उपस्थित रहे।

मौत: वाइल्ड लाइफ डॉक्टरों की टीम ने किया पीएम, मामले की जांच जारी

रहस्यमय ढंग से पेड़ से गिरे 8 बंदरों की मौके पर मौत

हरिभूमि न्यूज >>> कवर्धा

मामला संदिग्ध, जांच में जुटी टीम

कुई क्षेत्र से एक हैरान कर देने वाली घटना सामने आई है, जहां गुरुवार शाम कदम के पेड़ पर बैठे 8 बंदर अचानक एक-एक कर नीचे गिर गए और उनकी मौके पर ही मौत हो गई। इस घटना से पूरे इलाके में सनसनी फैल गई है और लोगों में दहशत का माहौल है। प्रत्यक्षदर्शियों के अनुसार, बंदर पेड़ पर सामान्य रूप से बैठे हुए थे, तभी अचानक वे गिरने लगे। पास स्थित कॉलेज के अधिकारियों ने स्थिति की गंभीरता को देखते हुए तत्काल वन विभाग को सूचना दी। सूचना मिलते ही पंडरिया के अनुविभागीय अधिकारी सुवेश दिवान, रंजर पल्लवी, डिप्टी रंजर संतोष सोनी, वन रक्षक जितेंद्र चंद्राकर एवं पांडातराई रंज के अधिकारी कच्यूम खान मौके पर पहुंचे और स्थिति का जायजा लिया। वन विभाग



प्राथमिक जांच में मामला संदिग्ध प्रतीत हो रहा है। आशंका जताई जा रही है कि किसी अज्ञात व्यक्ति द्वारा जहर दिए जाने की वजह से यह घटना हुई हो सकती है। हालांकि, अधिकारियों का कहना है कि पोस्टमार्टम रिपोर्ट आने के बाद ही मौत के सही कारणों का खुलासा हो पाएगा। इस दर्दनाक घटना के बाद क्षेत्र के वन्यजीव प्रेमियों में भारी आक्रोश है। लोगों ने मांग की है कि मामले की निष्पक्ष जांच कर दोषियों के खिलाफ कानून लागू करके अपराधियों के तहत कड़ी कार्रवाई की जाए। फिलहाल वन विभाग पूरे मामले की गहन जांच में जुटा हुआ है और हर पहलू पर नजर बनाए हुए है।

के अधिकारियों ने बताया कि मौके पर 7 बंदर भी मृत अवस्था में पाया गया। टीम द्वारा सभी मृत बंदरों का पोस्टमार्टम बंदरों की मौत हो चुकी थी, जबकि 8वां शुरुकार को वाइल्ड लाइफ डॉक्टरों की किया गया।

अंचल में धूमधाम से मनाया गया रामलला का जन्मोत्सव

माए प्रकट कृपाला स्तुति के साथ महिलाओं ने गाए सोहर गीत

श्री रामलला के जन्मोत्सव को लेकर भक्तों में दिखा भारी उत्साह

हरिभूमि न्यूज >>> कवर्धा

भाए प्रकट गोपाला, दीन दयाला की स्तुति और घंटा घडिडाल, शंख ध्वनि और गंगादे के साथ शुरुकार की दोपहर नगर के रामजानकी मंदिर, मेकरी मंदिर, मठ मंदिर, राधाकृष्ण मंदिर सहित अन्य देवालयों में भगवान रामजी का जन्मोत्सव धूमधाम व हर्षोल्लास के साथ मनाया गया। भगवान श्री रामचंद्र जी के जन्मोत्सव में मंगलआरती की गई और महिलाओं द्वारा सोहर गीत गाए गए। राज परिवार द्वारा संचालित नगर के राधा कृष्ण बड़े मंदिर में रामनवमी का पर्व परम्परागत ढंग से श्रद्धा एवं भक्ति पूर्वक मनाया गया। इस अवसर पर मंदिर के पुजारी ने बताया

की नवमी की दोपहर भगवान श्री बांकेबिहारी का श्रृंगार तथा पूजा अर्चना राम के रूप में किया गया। तत्पश्चात पंजरी, पंचामृत का प्रसाद वितरण किया गया। स्थानीय कचहरी पारा स्थित रामजानकी मंदिर में भगवान श्रीराम,

पारा स्थित मेकरी मंदिर में भी राम जन्मोत्सव पर भव्य आयोजन किया गया। अपराह्न 12 बजे घण्टा घडिडाल, शंखध्वनि तथा गंगारे के साथ रामजन्मोत्सव मनाया गया। तत्पश्चात पंजरी व मालपुआ का भोग लगाकर प्रसाद वितरण किया गया। देवांगन पारा स्थित खेडुपति हनुमान मंदिर में सुंदरकाण्ड व रामरक्षा खोत के पाठ पश्चात सैकड़ों भक्तों की उपस्थिति में रामस्तुति की गई। इस दौरान महिला समूह द्वारा भजन कीर्तन किया गया। कवर्धा नगर की ही तरह



नगर पंचायत पाण्डातराई, पंडरिया, स. लोहारा, बोडला, पिपरिया सहित अन्य ग्रामों में भी पर्व के मौके पर भगवान श्री राम का जन्मोत्सव धूमधाम व हर्षोल्लास के साथ मनाया गया। इस अवसर पर राममंदिरों में श्रद्धालुओं की भीड़ देखने को मिली। लक्ष्मण व सीता जी का विशेष श्रृंगार मखमल के वस्त्रों व रजत आभूषणों से किया गया। जन्मोत्सव के दौरान मंदिर में शंखनाद एवं घण्टा ध्वनि के साथ मंगल आरती की गई। आरती पश्चात जहां भक्तों ने भाए प्रकट कृपाला का स्तुति गान किया वहीं महिलाओं ने सोहर गीत गाए। हटरी

फांसी के फंदे में लटका मिला ग्रामीण का सड़ा गला शव

हरिभूमि न्यूज >>> कवर्धा

जिले के कुकदुर थाना क्षेत्रांतर्गत ग्राम बासापानी खोधरा में एक अज्ञात व्यक्ति का सड़ागला शव फांसी के फंदे में लटका मिला है। पुलिस ने ग्रामीणों की सूचना पर मृतक का शव तो बरामद कर लिया है लेकिन शव काफ़ी पुराना होने के कारण उसकी पहचान नहीं हो पाई है। प्राप्त जानकारी के अनुसार शुरुवार को क्षेत्र के कुछ ग्रामीण जंगल की तरफ गए थे। जहां उन्होंने बासापानी खोधरा के जंगल में लगे पेड़ में एक व्यक्ति का फांसी में लटका हुआ

शव देखा। ग्रामीणों की नजर जैसे ही फांसी में लटके शव पर पड़ी वे उल्टे पैर गांव लौट आए और इसकी जानकारी दूसरे ग्रामीणों को दी। बाद में घटना की सूचना कुकदुर पुलिस को दी गई। सूचना पाकर मौके पर पहुंची पुलिस ने मृतक का शव बरामद कर लिया है। पुलिस के अनुसार मृतक का शव काफ़ी पुराना हो चुका है और चेहरा पूरी तरह से सड़ चुका है जिसके कारण उसकी पहचान नहीं हो पा रही है। बहरहाल पुलिस ने र्णम कायम कर मामले को विवेचना में ले लिया है और जांच की जा रही है।

स्वामी आत्मानंद उत्कृष्ट अंग्रेजी/हिन्दी माध्यम विद्यालयों में प्रवेश के लिए दिशा-निर्देश जारी

हरिभूमि न्यूज >>> कवर्धा

जिले में संचालित स्वामी आत्मानंद उत्कृष्ट अंग्रेजी एवं हिन्दी माध्यम विद्यालयों में शैक्षणिक सत्र 2026-27 के लिए प्रवेश प्रक्रिया संबंधी विस्तृत दिशा-निर्देश जारी कर दिए गए हैं। इन विद्यालयों में गुणवत्तापूर्ण शिक्षा उपलब्ध कराने के उद्देश्य से प्रवेश प्रक्रिया को पारदर्शी एवं व्यवस्थित बनाया गया है। जारी निर्देशानुसार, विद्यार्थियों के लिए आवेदन प्रक्रिया ऑनलाइन एवं ऑफलाइन दोनों माध्यमों से उपलब्ध रहेगी। प्रत्येक विद्यार्थी केवल एक ही विद्यालय के लिए आवेदन कर सकेगा। महतारी दुलार योजना अंतर्गत कोरोना महामारी के कारण अनाथ हुए बच्चों को प्रवेश में विशेष प्राथमिकता दी जाएगी। इसके लिए आवेदन पत्र के साथ मुख्य चिकित्सा एवं स्वास्थ्य अधिकारी द्वारा जारी पालक का मृत्यु प्रमाण पत्र संलग्न करना अनिवार्य होगा। बीपीएल एवं आर्थिक रूप से कमजोर परिवारों के बच्चों को

कुल रिक्त सीटों के 25 प्रतिशत सीटों के विरुद्ध प्रवेश दिया जाएगा। इसके लिए पालकों को सक्षम अधिकारी द्वारा जारी आय प्रमाण पत्र प्रस्तुत करना



अनिवार्य होगा। कुल रिक्त सीटों के 25 प्रतिशत सीटों पर तथा पात्र आवेदकों की संख्या अधिक होने की स्थिति में विद्यार्थियों का चयन लॉटरी प्रणाली के माध्यम से किया जाएगा। यह चयन प्रक्रिया कम्प्यूटर आधारित रैंडम पद्धति से पारदर्शी तरीके से संपन्न की जाएगी। स्वामी आत्मानंद

उत्कृष्ट हिन्दी माध्यम विद्यालयों में पूर्व से अध्ययनरत विद्यार्थियों को अगली कक्षा में प्रवेश हेतु पुनः आवेदन करने की आवश्यकता नहीं होगी। सह-शिक्षा वाले विद्यालयों में कुल रिक्त सीटों का 50 प्रतिशत छात्राओं के लिए आरक्षित रहेगा। यदि पर्याप्त संख्या में छात्राएं उपलब्ध नहीं होती हैं, तो शेष सीटों पर छात्रों को प्रवेश दिया जा सकेगा। हिन्दी माध्यम विद्यालयों में विद्यालय की क्षमता के अनुसार प्रवेश देने का अधिकार कलेक्टर की अध्यक्षता वाली सोसायटी को होगा। कक्षा 6वीं एवं 9वीं में प्रवेश सोसायटी के निर्णयानुसार लिया जाएगा। वहीं, अंग्रेजी माध्यम विद्यालयों में राज्य में पूर्व से संचालित अंग्रेजी माध्यम की प्राथमिक एवं पूर्व माध्यमिक शालाओं के छात्र-छात्राओं को कक्षा 6वीं एवं 9वीं में प्राथमिकता दी जाएगी। कक्षा पहली में प्रवेश हेतु विद्यार्थी को आयु 31 मई 2026 की तिथि में 5 वर्ष 6 माह से 6 वर्ष 6 माह के मध्य होना अनिवार्य किया गया है।

नगर पंचायत सीएमओ ने लिया साफ साफाई व्यवस्था का जायजा



पाण्डातराई। नगर पंचायत पांडातराई में सीएमओ अभिषेक सिंह ने साफ-साफाई व्यवस्था का मौका सुआयन किया। इस दौरान उन्होंने साफाई कर्मचारियों को निर्देशित किया कि बाड़ी की नालियों और सड़कों पर कचरे का ढेर न लगे। सीएमओ अभिषेक सिंह ने कहा कि उन्होंने सुबह मॉर्निंग वॉक के दौरान बाड़ी का निरीक्षण किया। जहां गंदगी दिखती है, वहां तत्काल साफाई अभियान शुरू करवाया जाता है। उन्होंने बताया कि शहरवासियों से अपील की है कि वे डोर-टू-डोर कचरा कलेक्शन अभियान में सहयोग करें और कचरे को नालियों में न फेंकें। श्री सिंह ने कहा कि वे लगातार सुबह क्षमण के दौरान निरीक्षण कर व्यवस्था का जायजा ले रहे हैं। जहां गंदगी पाई जाती है, वहां तत्काल साफाई अभियान चलाया जाता है। उन्होंने कहा कि स्वच्छता बनाए रखना हमारी सामूहिक जिम्मेदारी है। हम सभी के सहयोग से ही स्वच्छ पांडातराई का सपना साकार हो सकता है। जनरा विसर्जन पूर्व नगर के प्रमुख तालाबों के आसपास की साफ साफाई प्रमुख रूप से कराई गई है।

अष्टमी में छत्तीसगढ़ राज्य गौ सेवा आयोग के अध्यक्ष विशेश्वर पटेल ने की पूजा अर्चना ग्राम कोदवागोड़ान में नव दिवसीय महायज्ञ और भागवत कथा संपन्न

हरिभूमि न्यूज >>> कोदवागोड़ान

स्थानीय महामाया मंदिर सेवा समिति द्वारा ग्रामीणों एवम अंचल वासियों के सहयोग से नव दिवसीय शतचंडी महायज्ञ एवं साप्ताहिक भागवत ज्ञान यज्ञ का सफल आयोजन भक्तिमय वातावरण में संपन्न हुआ। क्षेत्र के कल्याण के लिए महामाया मंदिर के निकट आयोजित इस भव्य धार्मिक अनुष्ठान में ग्रामीण श्रद्धालुओं का जनसैलाब उमड़ पड़ा। यज्ञ के आठवें दिन (अष्टमी) छत्तीसगढ़ राज्य गौ सेवा आयोग के अध्यक्ष विशेश्वर पटेल मुख्य रूप से शामिल हुए। उन्होंने यज्ञ मंडप की विधि-विधान से परिक्रमा की और जगत जननी मां महामाया का पूजन-अर्चन कर समस्त प्रदेशवासियों की सुख, शांति और समृद्धि के लिए प्रार्थना की। इस दौरान उन्होंने व्यास पीठ के समक्ष बैठकर श्रीमद्भागवत कथा का श्रवण भी किया।



आयोजन समिति के मुखिया भागवत पटेल के अध्यक्ष प्रयासों और दृढ़ इच्छाशक्ति की क्षेत्र में सराहना हो रही है। उनके कुशल नेतृत्व में महामाया समिति व ग्रामवासियों के सहयोग से यह विशाल आयोजन सफलतापूर्वक संपन्न हुआ। 19 मार्च से शुरू हुए इस अनुष्ठान में दैनिक से आठ यज्ञ आचार्य अक्षयेश शुक्ला के सान्निध्य में यज्ञ संपन्न हुआ, जिसमें बड़ी संख्या में भक्तों ने आहूतियां दीं। 9 दिनों तक चले इस ज्ञान यज्ञ और अनुष्ठान के पूर्ण होने के उपलक्ष्य में 28 मार्च 2026 को महामाया प्रांगण में एक विशाल मंडारे का आयोजन किया गया। समिति के सदस्य श्रवण यादव ने बताया कि दिन में जहां प्रातः काल यज्ञ हवन और खेपहर बाद भागवत कथा का कार्यक्रम होता था वहीं नवरात्रि पर्व के चलते यहां रात्रिकालीन कार्यक्रम प्रतिदिन रात 8 से 12 बजे तक देवी जसगीत गायन भी चलता रहा। आयोजन को सफल बनाने में समस्त ग्रामवासी कोदवा गोड़ान और आयोजन समिति का विशेष योगदान रहा।

लगातार बढ़ते तापमान में जिलेवासियों को लू से बचने व सतर्कता बरतने की सलाह

हरिभूमि न्यूज >>> कवर्धा

ग्रीष्म ऋतु के मौसम में तापमान में वृद्धि के साथ भीषण गर्मी और तेज धूप से लू लगने की आशंका बढ़ गई है। इस संबंध में कलेक्टर श्री गोपाल वर्मा ने समस्त जिलेवासियों से सतर्कता बरतने की अपील की है। उन्होंने बताया कि जैसे-जैसे मौसम में बदलाव हो रहा है, तेज धूप और गर्मी के प्रभाव से शरीर का तापमान अनियंत्रित होकर अत्यधिक बढ़ सकता है, जिससे लू लगने या हीट-स्ट्रोक जैसी स्थिति उत्पन्न हो सकती है। लू लगने के कारण शरीर में पानी और खनिज लवण की कमी हो जाती है, जो खतरनाक और जानलेवा साबित हो सकता है। सीएमएचओ डॉ. डीके तुरैं ने कहा कि इस समय ग्रामीण

और शहरी क्षेत्रों में लोग दिन-रात खेतों में काम, खरीदारी और अन्य कार्यों के लिए बाहर जा रहे हैं, लेकिन वे पर्याप्त मात्रा में पानी या अन्य पेय पदार्थ साथ नहीं ले जाते, जिसके कारण निर्जलीकरण का शिकार हो जाते हैं। निर्जलीकरण से समय पर उपचार न मिलने पर मरीज की स्थिति गंभीर हो सकती है। लू से बचाव के उपाय इस संबंध में सीएमएचओ डॉ. डीके तुरैं ने बताया कि जिले के सभी स्वास्थ्य केंद्रों, जिला अस्पताल, सामुदायिक स्वास्थ्य केंद्र, प्राथमिक स्वास्थ्य केंद्र और उपस्वास्थ्य केंद्रों में लू से बचाव और उपचार के लिए जीवन रक्षक दवाइयों और ओआरएस पैकेट उपलब्ध हैं। लू से बचने के लिए जन सामान्य से अपील की जाती है कि जब भी बाहर

जाएं, तो पर्याप्त मात्रा में पानी और अन्य पेय पदार्थ जैसे नींबू पानी, मट्ठा, जलजीरा, पना आदि का सेवन करें। साइकिल, स्कूटी, मोटर साइकिल पर चलते समय सिर और कानों को मुलायम कपड़े से ढकें, चश्मा और टोपी पहनें। बीच-बीच में छायादार स्थान पर रुक कर विश्राम करें। ताजे फल, फलों का जूस और ओआरएस घोल का सेवन करें। ओआरएस का महत्व यदि ओआरएस पैकेट उपलब्ध न हो, तो एक गिलास पानी में एक चम्मच शक्कर, एक चुटकी नमक और कुछ बूंदें नींबू का रस मिलाकर घोल तैयार कर और उससे पिएं। इससे शरीर में पानी और खनिज लवण की कमी को पूरा किया जा सकता है।

खबर संक्षेप

भगवान रामजी की मय्य शोभायात्रा आज
राजनांदगांव। श्रीराम नवमी के अवसर पर सकल गुजरात समाज एवं रामनवमी शोभायात्रा समिति द्वारा कल 28 मार्च को महावीर चौक हनुमान मंदिर के पास से भव्य शोभायात्रा निकाली जाएगी। शोभायात्रा शहर के प्रमुख मार्गों से होते हुए वापस महावीर चौक, हनुमान मंदिर पहुंचेगी, जहां समस्त सनातनी भाई एवं बहनें सामूहिक रूप से हनुमान चालीसा का पाठ कर प्रसादी प्राप्त करेंगे। शोभायात्रा में भगवान श्रीराम की एक भव्य आकर्षक झांकी के साथ प्रभावी बैंड, भजन मंडलियां, छत्तीसगढ़ की विभिन्न सांस्कृतिक लोक नृत्य एवं वनवासी नृत्य की विभिन्न मंडलियों के समूह के साथ कई अन्य आकर्षक प्रस्तुतियां शोभायात्रा में नजर आएंगी।

सहकारिता प्रकोष्ठ के जिला संयोजक बनाए गए आलोक



राजनांदगांव। भाजपा प्रदेश संयोजक सहकारिता प्रकोष्ठ प्रवीण दुबे एवं संभाग प्रभारी जयनारायण सिंह तथा राजनांदगांव जिलाध्यक्ष कोमल सिंह राजपूत की सहमति से अनुमोदित सहकारिता प्रकोष्ठ के जिला संयोजक आलोक मिश्रा मिश्रा ने अपनी कार्यकारिणी जारी की। जिसमें बोधीराम साहू व अनिरुद्ध चंद्राकर को सह-संयोजक बनाया गया।

PRP/GFC तकनीक द्वारा गंजेपन का इलाज
कालदा प्लास्टिक कॉस्मेटिक सर्जरी एवं बर्न सेंटर
आर.के.सी. के सामने, चौबे कलानी एवं पंचपेड़ी नाक, धमती रोड, कलसई माल के पास, रायपुर (छ.ग.)
9827143060/8871003060
छ.ग. शासन से मान्यता प्राप्त
Ajay Advt.

बेरला थाना पहुंचे आईजी अभिषेक शांडिल्य, डिजिटल पुलिसिंग और बीट सिस्टम पर जोर अपराधियों पर कसें शिकंजा : आईजी

हरिभूमि न्यूज ▶▶ बेमेतरा

दुर्ग रेंज के पुलिस महानिरीक्षक अभिषेक शांडिल्य ने जिले के प्रवास के दौरान थाना बेरला का औचक निरीक्षण किया। निरीक्षण के दौरान पुलिस उप महानिरीक्षक रामकृष्ण साहू द्वारा पुष्पगुच्छ भेंट कर उनका स्वागत किया गया। निरीक्षण के दौरान आईजीपी ने थाना परिसर के बंदी गृह, महिला डेस्क, विवेचना कक्ष, मालखाना सहित विभिन्न शाखाओं का बारीकी से अवलोकन किया और व्यवस्थाओं की जानकारी ली। उन्होंने सीसीटीएनएस योजना के तहत एमएलसी/पीएम रिपोर्ट को ऑनलाइन संबंधित अस्पतालों तक भेजने की प्रक्रिया को सुचारू रखने के निर्देश दिए। साथ ही एनसीआरबी द्वारा विकसित ई-समर्स पोर्टल, समन्वय पोर्टल, साइबर पुलिस पोर्टल जैसी सीसीटीपी एवं सीएआईआर पोर्टल के प्रभावी उपयोग पर जोर दिया।

रिकॉर्ड संधारण और डिजिटल सिस्टम को मजबूत करने के निर्देश आईजीपी ने थाना स्तर पर सभी रजिस्टर एवं अभिलेखों को पूर्णतः कंप्यूटरीकृत एवं अद्यतन रखने के निर्देश दिए, ताकि उच्चाधिकारियों द्वारा मांगी गई जानकारी समय पर उपलब्ध कराई जा सके। उन्होंने ऑनलाइन प्राप्त शिकायतों का समय-सिमा में



निराकरण कर पीड़ितों को शीघ्र न्याय दिलाने पर बल दिया। आईजीपी ने बीट प्रभारियों को अपने-अपने क्षेत्रों में नियमित भ्रमण कर आम नागरिकों से संवाद स्थापित करने तथा मजबूत सूचना तंत्र विकसित करने के निर्देश दिए। उन्होंने कहा कि बीट प्रणाली को प्रभावी बनाने से क्षेत्र में पुलिस की पकड़ मजबूत होगी और अपराधों पर नियंत्रण संभव होगा।

अवैध शराब, जुआ-सट्टा और नशे के कारोबार पर सख्त कार्रवाई के निर्देश

निरीक्षण के दौरान आईजीपी अभिषेक शांडिल्य ने स्पष्ट निर्देश दिए कि अवैध शराब, जुआ, सट्टा, गांजा एवं नशीली दवाओं के कारोबार में संलिप्त व्यक्तियों के विरुद्ध कठोर कार्रवाई

सुनिश्चित की जाए। साथ ही लंबित अपराध, मर्ग, गुम इंसान एवं अन्य शिकायतों के शीघ्र निराकरण पर विशेष ध्यान देने को कहा। उन्होंने अपराधों पर अंकुश लगाने के लिए रात्रि गश्त, पेट्रोलिंग एवं कॉम्बिंग ऑपरेशन को सघन करने के निर्देश दिए। साथ ही सड़क दुर्घटनाओं की रोकथाम, गोवंश तस्करी पर नियंत्रण तथा "सशक्त एप" के माध्यम से वाहन चेकिंग को प्रभावी बनाने पर जोर दिया।

सोशल मीडिया मॉनिटरिंग और सघन चेकिंग अभियान के निर्देश: आईजीपी ने सोशल मीडिया पर सतत निगरानी रखने, भौड़भाड़ वाले स्थानों जैसे बस स्टैंड, बाजार एवं चौपाटी में नियमित चेकिंग करने तथा संदिग्ध व्यक्तियों की पहचान कर आवश्यक कार्रवाई सुनिश्चित करने के निर्देश दिए। निरीक्षण के अंत में डीआईजी रामकृष्ण साहू ने आभार व्यक्त करते हुए कहा कि दिए गए दिशा-निर्देशों के अनुरूप जिले में कानून-व्यवस्था को और सुदृढ़ किया जाएगा। इस अवसर पर अतिरिक्त पुलिस अधीक्षक हरीश कुमार यादव, एसडीओपी विनय कुमार, थाना प्रभारी राजकुमार साहू सहित थाना बेरला के अधिकारी एवं कर्मचारी उपस्थित रहे।

महिला एवं बाल अपराधों के लिए 'ऑपरेशन मुस्कान' पर फोकस

महिलाओं एवं बच्चों से जुड़े अपराधों के निराकरण हेतु विशेष अभियान "ऑपरेशन मुस्कान" चलाने तथा संपत्ति संबंधी अपराधों में आदरतन आरोपियों पर सतत निगरानी रखने के निर्देश दिए गए। आईजीपी ने साइबर अपराध, एटीएम फ्रॉड एवं ऑनलाइन ठगों के मामलों में त्वरित कार्रवाई के निर्देश देते हुए आमजन को जागरूक करने के लिए गांव, बाजार, स्कूल एवं कॉलेजों में अभियान चलाने को कहा। उन्होंने स्कूल अकाउंट को तत्काल फ्रीज करने की प्रक्रिया को भी तेज करने के निर्देश दिए। उन्होंने निर्देश दिया कि गैर आभार मालों में 60 से 90 दिनों के भीतर अभियोग पत्र ब्यायालय में प्रस्तुत किए जाएं। तलाशी एवं जब्तों की कार्रवाई के दौरान फोटोग्राफी और वीडियोग्राफी को अनिवार्य कर परदर्शिता बनाए रखने पर बल दिया।

डीएवी मुख्यमंत्री पब्लिक स्कूल जाता में रिजल्ट ओपन डे का किया आयोजन



हरिभूमि न्यूज ▶▶ बेमेतरा

डीएवी मुख्यमंत्री पब्लिक स्कूल जाता में रिजल्ट ओपन डे का उत्साहपूर्ण आयोजन किया गया। कार्यक्रम का शुभारंभ पूजा-अर्चना एवं दीप प्रचलन के साथ हुआ, जिससे पूरे परिसर में सकारात्मकता और उल्लास का वातावरण बना रहा। कार्यक्रम के दौरान बहुप्रतीक्षित वार्षिक परीक्षा परिणाम का वितरण किया गया, जिसका विद्यार्थियों एवं अभिभावकों को लंबे समय से इंतजार था। परिणाम घोषित होते ही बच्चों के चेहरों पर खुशी, आत्मविश्वास और संतोष साफ झलकने लगा। बड़ी संख्या में उपस्थित अभिभावकों ने भी अपने बच्चों की सफलता पर गर्व व्यक्त किया। विद्यालय परिवार की ओर से उत्कृष्ट प्रदर्शन करने वाले विद्यार्थियों को प्रशस्ति पत्र एवं मेडल प्रदान कर सम्मानित किया गया। मेधावी छात्रों के इस सम्मान समारोह ने न केवल उन्हें प्रोत्साहित किया, बल्कि अन्य विद्यार्थियों के लिए भी प्रेरणा का स्रोत बना। इस अवसर पर विद्यालय के प्राचार्य पी. एल. जायसवाल ने विद्यार्थियों एवं अभिभावकों को शुभकामनाएं देते हुए कहा कि यह उपलब्धि छात्रों की कड़ी मेहनत, शिक्षकों के समर्पित मार्गदर्शन और अभिभावकों के निरंतर सहयोग का परिणाम है। उन्होंने सभी विद्यार्थियों को भविष्य में भी इसी तरह उत्कृष्ट प्रदर्शन करते रहने के लिए प्रेरित किया। विद्यालय के लिए यह गर्व का विषय रहा कि इस वर्ष सभी कक्षाओं का परीक्षा परिणाम शत-प्रतिशत रहा, जो संस्था की उत्कृष्ट शैक्षणिक गुणवत्ता, अनुशासन एवं समर्पण को दर्शाता है। कार्यक्रम का समापन हर्षोल्लास, उत्साह और उज्वल भविष्य की कामनाओं के साथ हुआ।

पीएमश्री सेजेस देवकर के छात्रों ने किया विज्ञान केंद्र रायपुर का शैक्षणिक भ्रमण

हरिभूमि न्यूज ▶▶ देवकर

नगर स्थित प्रतिष्ठित संस्था पीएम श्री स्वामी आत्मानंद शासकीय अंग्रेजी माध्यम विद्यालय, देवकर के विद्यार्थियों ने पीएम श्री योजनांतर्गत राष्ट्रीय आविष्कार अभियान के तहत विज्ञान केंद्र एवं शहीद वीर नारायण सिंह आदिवासी संग्रहालय, नया रायपुर का शैक्षणिक भ्रमण किया।

भ्रमण के लिए रवाना होने से पूर्व विद्यालय के प्राचार्य राजेश चंद्रवंशी, शाला प्रबंधन समिति के अध्यक्ष रविशंकर सोनी तथा सदस्य मंजू अग्रवाल एवं रजनी गुप्ता ने बस को हरी झंडी दिखाकर विद्यार्थियों को शुभकामनाओं सहित रवाना



किया। विद्यार्थियों ने सर्वप्रथम विज्ञान केंद्र का भ्रमण किया, जहां उन्होंने तारामंडल, रंगीन परछाईं, विभिन्न वैज्ञानिक मॉडल, नियम एवं उनके व्यावहारिक अनुप्रयोगों को करीब से समझा। इस दौरान छात्रों को विज्ञान से जुड़े प्रयोगों एवं शोध कार्यों की महत्वपूर्ण जानकारी मिली, जिससे उनकी वैज्ञानिक सोच और जिज्ञासा में वृद्धि हुई। विज्ञान केंद्र का अनुभव विद्यार्थियों के लिए ज्ञानवर्धक और रोमांचक रहा। इसके पश्चात छात्र-छात्राओं ने शहीद वीर नारायण सिंह आदिवासी संग्रहालय का अवलोकन किया। यहां उन्होंने छत्तीसगढ़ की जनजातीय संस्कृति, रहन-सहन और स्वतंत्रता संग्राम में उनके

महत्वपूर्ण योगदान के बारे में जाना। संग्रहालय के सिनेमा हॉल में प्रदर्शित सामग्री ने बच्चों को विशेष रूप से आकर्षित किया। इस शैक्षणिक भ्रमण का मुख्य उद्देश्य विद्यार्थियों को कक्षा के बाहर व्यावहारिक ज्ञान से जोड़ना एवं उनके बौद्धिक विकास को प्रोत्साहित करना था। पूरे भ्रमण के दौरान विद्यार्थी उत्साहित नजर आए और इस अनुभव ने उनके ज्ञान, आत्मविश्वास एवं समझ को और समृद्ध किया। भ्रमण में नोडल व्याख्याता चंद्रप्रभा साहू, के.बी. पटेल, अविनाश यादव, व्यायाम शिक्षक योगेश साहू, माध्यमिक प्रधान पाठक नमिता सिंह सहित प्रगति गुप्ता, पूनम घृतलहर, लता कुंजाम, लोकेश एवं देवेंद्र उपस्थित रहे।

online Booking-www.tripuryatra.com
स्वीट्स ज्यादा, सबसे कम राशि पर
स्लीपर मात्र 21,500/-
15 दिन
चार धाम यात्रा
श्री केदारनाथ, श्री बद्रीनाथ, श्री गंगोत्री
श्री यमुनोत्री, श्री हरिद्वार, श्री ऋषिकेश
श्री त्रिपुरीनारायण, श्री तुलनाथ महादेव
अन्य दर्शन-काशी विश्वनाथ, पंच प्रयाग दर्शन- (किष्कंधाप्रयाग, नंदप्रयाग, कर्णप्रयाग, रुद्रप्रयाग, देवप्रयाग), मना गौव (भारत का अंतिम गाँव), धारी देवी, चोपता
04 मई, 07 मई, 11 मई, 16 मई,
25 मई, 02 जून, 06 जून, 15 जून 2026
राशि- स्लीपर-21,500/-, 3 एसी- 29,500/-, 2 एसी- 35,500/- (+5% GST)
Since-2007
श्री त्रिपुर तीर्थ यात्रा सेवा समिति
RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road
संपर्क करें:- 7354-411411

हरिभूमि | **inh** 24x7
सनाचाट ही नहीं, विचार भी बढ़ते भारत की आवाज
& Presents

श्री गोपाल वर्मा कलेक्टर कवर्धा
श्री धर्मेन्द्र सिंह पुलिस अधीक्षक कवर्धा
श्री निखिल अग्रवाल डीएफओ कवर्धा
श्रीमती भावना बोहरा विधायक, पंडरिया
मा. श्री संतोष पाण्डेय सांसद
मा. श्री विजय शर्मा उपमुख्यमंत्री - छ.ग. शासन

डॉ. हिमांशु द्विवेदी प्रधान संपादक हरिभूमि, आईएनएच

जिला संवाद 2026
छत्तीसगढ़ सरकार के दो वर्ष पूर्ण होने पर जिले के विकास में कारगर हो रही योजनाओं, विकास कार्यों एवं समस्याओं पर विस्तार से चर्चा एवं मंथन

दिनांक : 28 मार्च 2026, शनिवार, समय : सुबह 11 बजे से
कार्यक्रम स्थल : वीर सावरकर सभागार, कवर्धा, जिला कबीरधाम (छ.ग.)

श्रीमती ममता चंद्राकर पूर्व विधायक पंडरिया
श्री नवीन जायसवाल जिलाध्यक्ष जिला कांग्रेस कमेटी कवर्धा
श्री राजेश चंद्रवंशी जिलाध्यक्ष भारतीय जनता पार्टी कवर्धा
श्री ईश्वरी साहू अध्यक्ष जिला पंचायत कवर्धा
श्री केशव चंद्रवंशी उपाध्यक्ष जिला पंचायत कवर्धा
सोमा अग्रम अनंत अध्यक्ष महिला कांग्रेस कमेटी कवर्धा
श्री चंद्रप्रकाश चंद्रवंशी अध्यक्ष नगर पालिका कवर्धा

श्री अशाक सिंह अध्यक्ष शहर कांग्रेस कमेटी कवर्धा
श्री आनंद सिंह कांग्रेस नेता कवर्धा
श्री रवि चंद्रवंशी जिला किसान कांग्रेस कवर्धा
श्री कामू बेना आदिवासी विकास परिषद
श्री आकाश आहूजा अध्यक्ष केट
श्री आदित्य श्रीवास्तव इतिहासकार
श्री अनुराज हट्टी रोग विशेषज्ञ, डायरेक्टर रूप जीवन हास्पिटल
श्री नीरज मंजीत समाज सेवी
श्री पवन देवान डायरेक्टर अशोक पब्लिक स्कूल

इस महत्वपूर्ण अवसर पर आपकी गरिमायुगी उपस्थिति कवर्धा के विकास को सुनिश्चित करेगी।

MP TATA PLAY 1155 366 229 350 172 367 359 236 253 227 inh जनता TV CG TATA PLAY 1155 366 222 367 347 345 314 326 1150 225 478 812 1163